

Brussell, 17 ta' Novembru 2025
(OR. en)

14878/25

Fajl Interistituzzjonali:
2025/0319 (BUD)

BUDGET 26

MEMORANDUM TA' SPJEGAZZJONI

Suġġett: Abbozz ta' baġit emendatorju Nru 3 għall-baġit ġenerali 2025:
Aġġustament fl-appropriazzjonijiet ta' pagament, aġġornament tad-dħul u
aġġornamenti tekniċi oħra: pożizzjoni tal-Kunsill tas-17 ta' Novembru 2025

I. INTRODUZZJONI

Fit-3 ta' Ottubru 2025, il-Kummissjoni ppreżentat lill-Kunsill abbozz ta' baġit emendatorju (ABE) Nru 3 għall-baġit ġenerali għall-2025 dwar aġġustamenti fl-appropriazzjonijiet ta' pagament, aġġornament tad-dħul u aġġornamenti tekniċi oħra¹.

¹ Id-dokument 13516/25.

L-għan ta' din il-proposta huwa li taġġorna kemm in-naħa tan-nefqa kif ukoll dik tad-dhul tal-baġit:

(a) Il-bidliet proposti fuq in-naħa tan-nefqa tal-baġit jikkonċernaw l-elementi li ġejjin:

- zieda fil-livell ta' approprjazzjonijiet ta' pagament (a/p) għall-Fond Ewropew għall-Iżvilupp Reġjonali (FEŻR) għal ammont ta' EUR 2 biljun, għall-Fond Soċjali Ewropew Plus (FSE+) għal ammont ta' EUR 0.7 biljun u għall-Istrument għall-Ġestjoni tal-Fruntieri u tal-Viżi (BMVI) għal ammont ta' EUR 357 miljun. Dawn l-ammonti ma setgħux jiġu inklużi fir-riallokazzjonijiet proposti fit-"Trasferiment globali" (DEC Nru 15/2025) ipprezentat lill-Parlament Ewropew u lill-Kunsill fit-3 ta' Ottubru 2025;
- aġġornament tal-htigijiet għall-Ftehimiet ta' Shubija dwar is-Sajd Sostenibbli (SFPAs), b'kont mehud tal-aħħar żviluppi;
- tnaqqis fl-appropriazzjonijiet ta' impenn (a/i) u a/p għall-Istrument għat-Tagħmir ta' Kontroll Doganali (CCEI) minhabba dewmien fl-implimentazzjoni fl-Istati Membri;
- tnaqqis fl-a/i għall-Istrument ta' Appoġġ Tekniku minhabba titjib fl-effiċjenza minn proċeduri ta' akkwist kompetittivi;
- tnaqqis fl-a/p għall-Faċilità tal-Ukrajna peress li l-profil ta' pagament tal-2025 ġie affettwat minn bidliet fis-suppożizzjonijiet bħal fir-ritmu tal-implimentazzjoni tar-riformi u l-investimenti, id-data tal-iffirmar tal-ftehimiet ta' garanzija u ta' taħlit, u t-twaqqit tal-pagament tas-sussidji għall-kostijiet tat-teħid b'self;
- aġġustament tal-kontribuzzjoni tal-UE għal diversi aġenziji decentralizzati marbuta mal-implimentazzjoni jew raġunijiet speċifiċi oħra, kif ġej:
 - tnaqqis fl-a/i u fl-a/p allokat lill-Awtorità għall-Ġlieda Kontra l-Hasil tal-Flus (AMLA), peress li għadd sinifikanti ta' persunal li l-AMLA rreklutat ser jieħu l-kariga biss lejn tmiem l-2025,

- ritorn tal-a/i u l-a/p mill-Awtorità Ewropea tal-Assigurazzjoni u l-Pensjonijiet tax-Xogħol (EIOPA) u mill-Awtorità Ewropea tat-Titoli u s-Swieq (ESMA) minhabba dewmien fl-adozzjoni tal-istrategija ta' investiment għall-Konsumatur;
- zieda fl-a/i u l-a/p għaċ-Ċentru Ewropew għall-Prevenzjoni u l-Kontroll tal-Mard (ECDC) biex ikopri l-impatt finanzjarju taċ-ċaqliq fir-rata tal-kambju;
- tnaqqis fl-a/i u l-a/p allokat lill-Aġenzija tal-UE għall-Azil (EUAA), minhabba l-fatt li l-attivitajiet tal-EUAA biex jappoġġaw l-implimentazzjoni tal-Patt dwar il-Migrazzjoni u l-Azil issa ser jibdeu biss fl-2026. L-a/i u l-a/p ritornati ser jiġu ttrasferiti għall-Facilità Tematika tal-Fond għall-Azil, il-Migrazzjoni u l-Integrazzjoni (AMIF) biex jiġu appoġġati l-attivitajiet tal-AMIF stess fl-implimentazzjoni tal-Patt u biex tiġi koperta htieġa akbar għall-a/p riżultat ta' pagamenti interim oghla milli mistenni lill-Istati Membri;
- ritorn tal-a/i u l-a/p għall-programm għall-Ambjent u l-Azzjoni Klimatika (LIFE) mill-Aġenzija Ewropea għas-Sustanzi Kimiċi (ECHA) u l-Aġenzija Ewropea għall-Ambjent (EEA). Dan huwa dovut għal dewmien fl-adozzjoni tal-proposti dwar il-Pakkett dwar il-Ġestjoni Integrata tal-Ilma/Tniġġis Zero, l-Asserzjonijiet Ekoloġiċi, il-Monitoraġġ tal-Foresti u wkoll minhabba htigijiet imnaqqsa fl-2025 għall-istadji bikrija tal-implimentazzjoni tar-Regolament dwar l-attribuzzjoni mill-ġdid tal-kompiti fil-qasam tas-sustanzi kimiċi;
- ritorn tal-a/i u l-a/p għall-programm tat-trasport tal-Facilità Nikkollegaw l-Ewropa (CEF) mill-Aġenzija Ewropea għas-Sigurtà Marittima (EMSA) minhabba dewmien fl-adozzjoni tal-pakkett dwar is-sikurezza marittima;
- ritorn tal-a/i u l-a/p għall-Programm tas-Suq Uniku (SMP) Ikel) mill-Awtorità Ewropea dwar is-Sigurtà fl-Ikel (EFSA) minhabba dewmien fl-adozzjoni tal-proposta dwar tekniki ġenomiċi godda.

B'mod generali, l-impatt nett ta' dan l-ABE fuq in-nefqa jammonta għal zieda ta' EUR 123.7 miljun f'a/i u zieda ta' EUR 2 517.0 biljun f'a/p.

- (b) Fuq in-naħa tad-dħul, dan l-ABE jinkorpora EUR 1 185.1 miljun addizzjonali ta' multi definittivi u pagamenti ta' penali mħallsa sat-30 ta' Settembru 2025 u EUR 1 300 miljun tas-surplus stmat tar-RPT. Riżultat ta' dan, l-impatt globali fuq il-kontribuzzjonijiet tal-ING huwa żieda ta' EUR 31.9 miljun.

II. BIDLIET GHALL-PROPOSTA INIZJALI FUQ TALBA TAL-KUMMISSJONI

Informazzjoni aġġornata dwar l-aġġustament tas-salarji għall-2025 ipprovduta mill-Kummissjoni:

- suppożizzjoni għall-aġġustament tas-salarji għall-2025 użat għall-baġit tal-2025: +3.7 %;
- aġġornament finali tas-salarji għall-2025, kif ikkonfermat mill-Eurostat fil-31 ta' Ottubru 2025: +3.0 %.

L-aġġornament tas-salarji aktar baxx milli mistenni għall-2025 iwassal għal htieġa mnaqqsa għal nefqa amministrattiva fl-intestatura 7, li l-Kummissjoni pproponiet li tintegra fl-ABE Nru 3/2025, għall-Kummissjoni u l-Istituzzjonijiet kollha.

B'mod ġenerali, dan iwassal għal tnaqqis fin-nefqa amministrattiva fl-2025 ta' EUR 78.8 miljun, u tnaqqis korrispondenti fl-użu tal-Istrument ta' Margini Uniku fl-intestatura 7.

It-tnaqqis tal-appropriazzjonijiet mhux differenzjati fl-intestatura 7 inaqqas il-livell ġenerali tal-pagamenti skont dan.

Il-kalkolu mill-ġdid mill-Kummissjoni tal-kontribuzzjonijiet tar-riżorsi proprji jwassal għal tnaqqis ġenerali fil-kontribuzzjonijiet tal-ING tal-Istati Membri, għall-kuntrarju taż-żieda fil-kontribuzzjonijiet tal-ING mistennija fil-mument tal-ABE inizjali Nru 3/2025.

L-elementi li jifdal tal-ABE Nru 3/2025 jibqgħu l-istess.

III. KONKLUŻJONI

Fis-17 ta' Novembru 2025, il-Kunsill adotta l-pożizzjoni tiegħu dwar l-ABE Nru 3 għall-baġit ġenerali tal-2025, inkluż l-aġġornament finali tas-salarji għall-2025, kif jinsab fl-anness tekniku li jinsab fl-Addendum 1 ta' dan il-memorandum ta' spjegazzjoni.